

उत्पादन निगम को 'इंडिया प्राइड गोल्ड अवार्ड-2011'

ऊर्जा मंत्री द्वारा बधाई

राजस्थान राज्य विद्युत उत्पादन निगम को 'इंडिया प्राइड गोल्ड अवार्ड-2011' से सम्मानित किया गया है। इस अवसर पर ऊर्जा मंत्री ने हर्ष व्यक्त करते हुए बधाई दी है। प्रधानमंत्री कार्यालय में राज्यमंत्री श्री वी. नारायण सामी व केन्द्रीय वित्त राज्यमंत्री श्री नमोनारायण मीणा ने यह पुरस्कार निगम के अध्यक्ष एवं प्रबन्ध निदेशक श्री पी.एन. सिंहल को 21 अक्टूबर 2011 को नई दिल्ली स्थित होटल ताज पैलेस के दरबार हाल में आयोजित भव्य समारोह में प्रदान किया।

राजस्थान सरकार के उपक्रम राजस्थान राज्य विद्युत उत्पादन निगम जहां एक ओर अपने बिजलीघरों द्वारा पूर्ण क्षमता से विद्युत उत्पादन कर रहा है वहीं अपने सामाजिक दायित्वों का भी कुशलतापूर्वक निर्वहन कर रहा है। इस नीति को निगम के वर्तमान संचालित विद्युतगृहों, विस्तार परियोजनाओं और नई परियोजनाओं के लिए लागू किया गया है जिसके अंतर्गत संबंधित विद्युतगृह / परियोजना से प्रभावित क्षेत्रों की सामाजिक और आर्थिक स्थिति में सुधार लाने हेतु स्वास्थ्य, शिक्षा, जल, बिजली, स्वच्छता, संचार, पर्यावरण और परिवहन इत्यादि क्षेत्रों को उन्नत किया जा रहा है। वर्तमान में निगम के कोटा, सूरतगढ, छबडा, धौलपुर, कालीसिन्ध (झालावाड) व गिरल (बाडमेर) स्थित बिजलीघरों द्वारा निकटवर्ती क्षेत्रों के लोगों के लिए शिक्षा, स्वास्थ्य, पर्यावरण संरक्षण, सडक व परिवहन जैसे क्षेत्रों में भी आर्थिक व अन्य आवश्यक सहयोग किया जा रहा है।

निगम द्वारा सामाजिक दायित्वों (**Corporate Social Responsibility**)के समुचित निर्वहन के लिए यह अवार्ड दिया गया है। उत्कृष्ट कार्य निष्पादन के लिए भी निगम को वर्ष 2010 में भी 'इंडिया प्राइड गोल्ड अवार्ड' से सम्मानित किया गया था।

इस अवसर पर केन्द्रीय ग्रामीण विकास मंत्री श्री जयराम रमेश, योजना आयोग के उपाध्यक्ष श्री मोंटेक सिंह अहलूवालिया सहित अनेक अन्य गणमान्य अतिथि उपस्थित थे।
